

'निशान' बनी शहीदों के परिजनों की मददगार

मनाली, 16 जून (राकेश): देश की सरहदों की रक्षा करते हुए अपनी जान की आहुति देने वाले सैनिकों और सुरक्षा बल के परिवार वालों की अनदेखी को देखते हुए निशान नामक एन.जी.ओ. संस्था शहीदों के परिवार वालों की मदद के लिए आगे आई है। मनाली के अटल बिहारी वाजपेयी

पर्वतारोहण एवं खेल संस्थान भवन में संस्था द्वारा 14 से 18 जून तक शहीदों की विधवाओं और बच्चों के लिए एडवैंचर स्पोर्ट्स आदि गतिविधियों का आयोजन किया जा रहा है। एक सादे समारोह में कुल्लू के विधायक गोबिंद सिंह ठाकुर ने

18 अप्रैल, 2001 को देश की सुरक्षा के लिए शहीद हुए देसराज कांस्टेबल बी.एस.एफ. की पत्नी सुपमा रानी और उनके पुत्र तरुण व बेटी शिवानी को सम्मानित किया। इस अवसर पर

► देसराज की पत्नी,
बेटा व बेटी
सम्मानित

गोबिंद सिंह ठाकुर ने कहा कि सीमा पर जब हमारे सैनिक देश की और हमारी रक्षा के लिए तैनात रहते हैं तभी हम अपना

खुशहाल जीवन जी रहे हैं। उन्हें याद रखना हमारा कर्तव्य है। उन्होंने कहा कि भारत देश की सीमा रक्षा के लिए शहीद हुए अर्द्ध सैनिक बल और पुलिस वालों की विधवाओं को हर संभव सहायता देने के लिए सरकार प्रयासरत है।